



**Програма за работата на Советот на млади на
Општина Делчево за 2022 година**

Вовед

Во насока на подобрување на работата на новоформиранiot Совет на млади на Општина Делчево со мандат до 2023 година, се изработува оваа годишна програма која има за цел координирано и насочено управување со обврските и задачите на

Оваа програма е изготвена врз основа на заклучоците од спроведеното електронско и теренско истражување за потребите и предлозите на младите од 15 до 30 години кои живеат на територијата на Општина Делчево. Извештајот од истражувањето е во прилог на оваа Програма.

Во фокусот на програмата се неколку стратешки области во рамки на кои ќе бидат организирани активности во текот на 2022 година. Областите се утврдени согласно претходно спроведеното истражување и дискусии со засегнати страни.

- Јакнење на капацитетите на ЛМС при Општина Делчево
- Афирмација и унапредување на видливоста на Советот на млади
- Животна средина
- Образование и вработување
- Култура и спорт

Програмата подразбира и простор за дополнителни активности кои би се случиле во меѓувреме како иницијатива од страна на одредена групи млади или младински акции кои може да се организираат за време на тековната година.



За Советот

Локалниот младински совет на општина Делчево се состои од пет члена избрани по пат на доставени апликации на јавен повик за предлагање на кандидати за избор на членови на ЛМС на Општина Делчево. Одлуката за верификација на мандатите на членовите на Локалниот младински совет на Општина Делчево е донесена од страна на Советот на Општина Делчево со бр.09-1210/1 од 08.07.2021 година.

Локалниот младински совет е волонтерска група која има советодавна улога во општината за прашања поврзани со младите. Нивната работа се заснова на повеќе правни акти, меѓу кои како најосновен се зема Законот за младинско учество и младински политики, а воедно се ослонуваат и на Националната стратегија за млади (2016 – 2025). Според Законот за младинско учество и младински политики претставниците на локалниот младински совет имаат право да:

- Предлагаат точки на дневен ред на Советот на општините кои ги засегаат младите,
- Иницираат прашања за млади од делокругот на работата на општините;
- Иницираат, учествуваат и даваат повратни информации за процесот на локална младинска стратегија и други политики;
- Доставуваат информации до општините за прашања кои се однесуваат на младите и
- Вршат други советодавни и застапувачки работи во согласност со овој закон.

Членовите на актуелниот локален младински совет се:

1. Родна Деолска – претседател
2. Џастин Мемедов – заменик претседател
3. Александар Дончевски – член
4. Јована Петровска – член
5. Кристијан Трајановски – член

Членовите на локалниот младински совет имаат мандат од две години со право на уште еден избор.



Цели на програмата

Општа цел на програмата е да делува во насока на реализирање на приоритетните цели за кои е основан Советот на млади на Општина Делчево .

Специфични цели:

- Реализација на активности со кои се таргетира младата популација на Општина Делчево со приоритет на професионализација и јакнење на капацитетите на Советот на млади на Општина Делчево
- Подобрување на стандардите на младите во Општина Делчево, интеграција на младинското делување – вклучување во процеси на донесување одлуки на локално ниво и зајакнување на младинските стандарди и информираност

Стратешки области на делување

1. Јакнење на капацитетите на Советот на млади на Општина Делчево

1.1 Членовите на Советот ќе бидат обучувани во нивната област за поквалитетно и поуспешно работење. Членовите на тој начин ќе работат на подготовка на нови проектни апликации во насока на остварување на стратегиите за работа, годишниот план и препораките од други органи. Во текот на годината ќе се организираат редовно средби. Во насока на оваа стратешка цел на Советот на млади ќе организира различен тип на обуки (младински политики, активизам, волонтерство, претприемништво, самовработување), согласно потребите на младите, со цел јакнење на нивните капацитети. Сето тоа ќе се спроведе во соработка со други младински совети, соработници, фондации или организации. Во текот на годината ќе се организира и младинска трибина во склоп на некое свечено одбележување на Општина Делчево, а сите останати настани кои ќе се организираат ќе бидат водени од младите за прашања кои ги



засагаат нив и другите младински организации. Ова ќе овозможи поблиска соработка помеѓу младите и Советот на млади, детектирање на заеднички приоритети и полиња на интерес, а потоа и соработа. Советот на млади континуирано ќе вложува напори да ги лоцира клучните проблеми со кои се соочуваат младите, нивните потреби за тоа да изготви активности кои ќе помогнат во надминување на тие предизвици.

1.2 Советот преку своите членови ќе се вклучи во креирање на стратегија за млади за периодот 2022-2023 година и ќе учествува во работните групи за изработка на стратегијата. Преку состаноци со работните групи во областите здравство, животна средина, образование, култура, спорт и младински политики, Советот на млади ќе направи анализа за моменталната состојбата и потребите на младите. Така ќе се спроведе процес на креирање стратегија која ќе биде имплементатор на младинските права и принципите на младинско учество. Двегодишната стратегија за работата на ЛМС ќе биде клучен поопширен стратешки документ која ќе опфаќа конкретни анализи, насоки и активности кои ќе бидат спроведени во период од две години. Врз основа на тој процес ќе произлезат активности ќе се утврдат приоритетите за работата на ЛМС и истите ќе бидат внесени во стратегијата.

2. Афирмација и унапредување на видливоста на Советот на млади

2.1 За поголема пак, транспарентност и информирање на јавноста за работата на ЛМС ќе се користат социјални медиуми и останати гласила за информирање кои ќе бидат креирани во периодот кој следува. Подготовката на календарот со значајни датуми е важен од аспект на одбележување на тие денови со одредени активности за подигнување на јавната свест или оддавање почит. Со тоа во текот на годината, Советот на млади ќе застапува за воспоставување на механизми за комуникација, координација, консултација, развој на младински политики. Така Советот ќе се позиционира себе си како активен партнер во обезбедувањето на учеството на младите во креирањето на различните политики.

2.2 Позиционирање на Советот на млади како релевантно тело за претставување на младите и застапување на нивните интереси. Во овој дел ќе се стремиме да воспоставиме соработка со Агенцијата за млади и спорт и други национални



Програма за работата на Советот на млади на Општина Делчево за 2022 година

агенции кои ги застапуваат младите. Советот на млади ќе соработува со Општина Делчево во реализацијата на заеднички активности. Советот на млади ќе работи на јакнење на соработката со индивидуални претставници на институции, Градоначалникот на Општината, Претседателот на Советот на Општината преку воспоставување на редовни средби за информирање и консултации, како и известување за идни активности, чекори и потреби на Советот на млади.

2.3 Видливост и афирмација на Советот на млади преку соработка со локалните и регионалните претставнички тела на млади Советот на млади во текот на годината ќе работи на зајакнување на комуникацијата меѓу младинските совети кои функционираат во државата. Во текот на оваа година исто така ќе се обиде да воспостави партнерска соработка, учество на настани, средби или друг тип на комуникација со тие совети.

2.4 Подигнување на нивото на младинска информираност во насока на зајакнување на младинската информираност и подобрување на стандардот на младите во Делчево. Советот на млади ќе работи на зголемување на достапноста до информации кои се важни и во интерес на младите во градот. Паралелно со ова и подигнување на младинскиот стандард преку осмислување и реализација на активности кои се во интерес на сите млади. Советот на млади ќе ги следи политиките за вработување на младите и подобрување на нивната социоекономска позиција, воедно ќе се промовираат и мерките предложени од Владата на Република Македонија, како и релевантните државни институции чија цел е подобрување на младинското учество во сите сегменти во кои учеството на младите е од круцијално значење.

3. Животна средина

3.1 ЛМС во текот на годината активно ќе се вклучи во традиционалните активности кои се дел од акцијата „Младите за поубаво и почисто Делчево“. Истотака ќе иницира минимум две младински акции кои имаат за цел зачувување на животната средина.

4. Образование и вработување

4.1 Постојано мапирање на младинските проблеми, истражување и следење на политиките за вработување на младите и подобрување на нивната социоекономска позиција, воедно ќе се промовираат и мерките предложени од Владата,



Програма за работата на Советот на млади на Општина Делчево за 2022 година

Агенцијата за вработување, странски донатори како и релевантните државни институции чија цел е подобрување на младинското учество во сите сегменти во кои учеството на младите е од круцијално значење.

4.2 Организирање на дводневен едукативен младински камп за потребите на локалниот пазар на труд, потребни современи вештини кај млади за полесно вработување и поквалитетно образование. Фокус на кампот ќе бидат локални бизнисмени за начинот на работа, споделување на искуства и знаење и насочување на младите за полесно вработување и подобар младински стандард.

5. Култура и спорт

5.1 Организирање ликовна колонија и проекција на филмови од локални автори со цел анимирање на младата популација за присуство на културни настани.

Финансирање - Програмата ќе се финансира со средства предвидени од страна на Општина Делчево утврдени со закон. Советот на млади на Општина Делчево во текот на целата година ќе работи на добивање средства во форма на грант од страна на надворешни организации со цел поддршка на проекти кои се во насока на реализација на оваа програма и нејзините цели. Советот на млади за своето финансиско работење е одговорно пред Градоначалникот на Општина Делчево и Советот на Општината. Средствата наменети за поддршка на младите и Советот на млади се наменети исклучиво за поддршка на целта за која е основан Советот и активностите кои ќе ги реализира за 2022 година. За спроведување на Програмата ќе се искористат расположливите човечки и технички ресурси.



Програма за работата на Советот на млади на Општина Делчево за 2022 година

Активност	Цел	Резултат	Временска рамка	Планирани средства во денари
Организирање 2 обуки за млади на теми: младински политики и кариерно насочување	Зајакнување на капацитетите на младите	Зајакнати вештини и способности на младите за активно придонесување во развојот на младинскиот активизам	Тековно	10.000
Изработка на стратегија за млади	Креирање двегодишен стратешки документ	Насочена и координирана работа на Советот на млади	Втора половина на 2022	30.000
Спортски настани / турнир во кошарка, планинарска тура	Активно вклучување на младите во спортски настани	Поттикнување на свеста на младите за активно вклучување во спортот	Тековно	15.000
Трибина за младинско учество	Запознавање на младите за младинското учество со можности за дискусија и конкретни заклучоци	Зајакати капацитети на младите за учество во младински проекти	Прва половина на 2022	5.000
Младински едукативен камп	Насочена едукација на млади со дружење и размена на искуства	Зајакнати капацитети на млади и поттикнување нови идеи и иницијативи во различни области	Втора половина на 2022	48.000
Културни активности	Организирање ликовна колонија и проекција на филмови од локални автори	Анимирање на младата популација за присуство на културни настани	Тековно	6.000
Еколошки активности	Вклучување во акцијата за почисто Делчево и	Подигнување на јавната свест кај младите за	Втора половина на 2022	3.000



Програма за работата на Советот на млади на Општина Делчево за 2022 година

	иницирање свои акции	зачувување на животната средина		
Подобрување на комуникациските канали	Активно информирање на младите на локално ниво за младинските активности и настани	Зголемена информираност и вклученост на младите	Тековно	3.000 (boost на објави)
			Вкупно: 120.000,00 ден.	

Број 09-165/1

25.01.2022 година

Делчево



СОВЕТ НА ОПШТИНА ДЕЛЧЕВО

Претседател,

Гоце Попов

